



**Fil-Qorti tal-Magistrati (Malta)**

**Bhala Qorti ta' Gudikatura Kriminali**

**Magistrat Dr. Nadine Lia**

**B.A; LL.M (Kent); LL.D, Barrister at Law (England & Wales)**

**Kumpilazzjoni Numru: 99/23**

**Il-Pulizija**

**(Spettur Sherona Buhagiar)**

**vs.**

**Danrof Vella**

Illum il-25 ta' April 2023

Il Qorti:

Rat li l-pulizija ressqet lil Danrof Vella, ta' 34 sena, bin Saviour Vella u Therese nee' Grech, imwieled il-Pieta' nhar il-25 ta' Dicembru, 1988, resident gewwa 126, Triq San Guzepp, Sqaq, Nru 1, Zabbar u detentur tal-karta ta' l-identita' 0010089M

Nhar it-12 ta' Dicembru 2022 bejn l-16.00hrs u s-18.00hrs gewwa Zabbar u/jew f' dawn il-Gzejjer Maltin:

1. Ikkawża lil martu u cioe' Margot Vella li tigi wkoll omm uliedu Shania Vella u Danzil Dejean Vella, biza li se tintuża vjolenza kontriha jew kontra l-proprjetà tagħha jew kontra l-persuna jew il-proprjetà ta' xi ħadd mill-axxendenti, dixxendenti tagħha,
2. U aktar talli fl-istess data, hin, lok u cirkostanzi, ikkawża lil uliedu u cioe' Shania Vella u Danzil Dejean Vella, biza li se tintuża vjolenza kontrihom jew kontra l-proprjetà tagħhom jew kontra l-persuna jew il-proprjetà ta' xi ħadd mill-axxendenti, dixxendenti tagħhom,
3. U aktar talli fl-istess data, hin, lok u cirkostanzi, saq vettura b'numru ta' registrazzjoni DGV305, ta' l-ghamla Ford Transit Connect ta' lewn abjad b'nuqqas ta' kont, bi traskuragni, jew b' mod perikoluz,
4. U aktar talli fl-istess data, hin, lok u cirkostanzi, b'xi mod iehor mhux imsemmi fil-Kodici Kriminali, volontarjament il-bon ordni jew il-kwiet pubbliku b'ghajjat u/jew glied,
5. U aktar talli fl-istess data, hin, lok u cirkostanzi, ghamel ingurji jew theddid mhux imsemmija band'ohra fil-Kodici Kriminali lil martu u cioe' Margot Vella jew, jekk kien ipprovokat, ingurja b' mod li hareg barra mill-limiti tal-provokazzjoni,
6. U aktar talli fl-istess data, hin, lok u cirkostanzi, rrenda ruhu bhala recediv u dan wara li nghata diversi sentenzi mill-Qrati tal-Magistrati ta' Malta, liema sentenzi huma definittivi u ma jistawx jigu mibdula ai termini ta' l-Artikoli 49 u 50 tal-Kap 9 tal-Ligijiet ta' Malta.

Il-Qorti hija mitluba wkoll f'kaz ta' htija, sabiex ttiprovdi għas-sigurta' ta' Margot Vella, Shania Vella u Danzil Dejean Vella sabiex tinzamm il-Bon Ordni pubblika, flimkien mal-piena applikabbli għar-reat, torbot lil Danrof Vella billi tapplika l-Artikoli 382A et seq. tal-Kapitlu 9 tal-Ligijiet ta' Malta, għal żmien li thoss xieraq u, jew torbot lil Danrof Vella b'obligazzjoni tieghu nnifsu taht penali ta' somma flus li tigi ffissata mill-Qorti billi tapplika l-Artikoli 383 et seq. tal-Kapitlu 9 tal-Ligijiet ta' Malta, għal żmien li thoss xieraq.

Il-Qorti hija gentilment mitluba sabiex f'kaz ta' htija, minbarra li tinflingi l-pieni stabbiliti mill-Ligi, tordna lill-imsemmi Danrof Vella sabiex ihallas l-ispejjez li jkollhom x'jaqsmu mal-hatra ta' esperti, jekk ikun il-kaz, hekk kif ikkontemplat fl-Artikolu 533 tal-Kapitlu 9 tal-Ligijiet ta' Malta.

Rat il-kunsens ta' l-Avukat Generali sabiex il-kawza tigi trattat bi procedura sommarja.<sup>1</sup>

Rat li matul l-ezami tal-imputat fl-udjenza tal-24 ta' Meju 2022 ai termini ta' l-artikolu 392(1) tal-Kodici Kriminali, l-imputat tenna li ma kienx hati ta' l-imputazzjonijiet migjuba kontra tieghu.<sup>2</sup>

Rat li l-Avukat Generali ta l-kunsens tieghu bil-miktub sabiex il-kaz jigi trattat bi procedura sommarja.<sup>3</sup>

Rat li waqt l-udjenza tal-25 ta' April 2023, l-imputat tenna li ma ghandux oggezzjoni li l-kaz jigi trattat bi procedura sommarja kif ukoll wiegeb li ma kienx hati ta' l-imputazzjonijiet kollha dedotti kontrih.<sup>4</sup>

---

<sup>1</sup> Folio 5 ta' l-atti processwali

<sup>2</sup> Folio 67 ta' l-atti processwali

<sup>3</sup> Folio 14 ta' l-atti processwali

<sup>4</sup> Folio 47 ta' l-atti processwali.

Rat id-dokumenti, traskrizzjonijiet u sottomissjonijiet li nstemghu quddiem il-Qorti kif diversament preseduta qabel din il-kawza giet assenjata lil din il-Qorti kif preseduta;

Rat illi l-prosekuzzjoni u d-difiza t-tnejn ghalqu l-provi taghhom nhar l-25 ta' April 2023.<sup>5</sup>

Rat it-traskrizzjonijiet tax-xhieda u tas-sottomissjonijiet li nstemghu quddiem il-Qorti;

Rat id-dokumenti kollha pprezentati, hadet konjizzjoni tax-xhieda prodotti, fliet l-atti kollha tal-kawza;

Rat l-atti kollha

Semghet is-sottomissjonijiet tal-partijiet.

## **Ikkunsidrat**

### **Fatti fil-qosor**

Illi dan il-kaz jikkoncerna l-allegat kaz ta' vjolenza domestika mill-imputat fuq martu u t-fal taghhom waqt li l-kopja kienu ghadhom ghaddejin separazzjoni.

## **Ikkunsidrat**

Illi l-unika xhud li ressqet il-prosekuzzjoni kienet Margo Vella li tigi mart l-imputat. Illi in vista tal-fatt li x-xhud hija mart l-imputat ghazlet li ma tixhidx fil-konfront ta' zewgha l-imputat u dan skont dak li jipprovdi l-artikolu 633(2) tal-Kodici Kriminali li jipprovdi:

*Madankollu, jithalla fid-diskrezzjoni tal-qorti, li tieghu qiestal-grad ta' qrubija tax-xhud mid-demmm, tal-mod li bih huwa juri likieku ma jixtieqx jixhed kontra l-mara jew kontra r-raġel, kontra s-sieheb tiegħu jew tagħha f'unjoni civili jew kontra l-koabitanttiegħu*

---

<sup>5</sup> Folio 45 ta' l-atti processwali

*jew tagħha, kontra axxendent jew dixxendent, jew kontraħuh, oħtu, iz-ziju, in-neputi, u ta' ċirkostanzi partikulari oħra tal-każ, biex ma għegħelx jixhed ix-xhud illi juri li jixtieq li majixhedx kontra persuna li tigi minnu f'xi wieħed jew iehor mill-grad hawn fuq imsemmija*

L-istess xhud ukoll gharrfet lill-Qorti li ma xtaqitx li t-tfal minuri jixhdu fil-konfront ta' missierhom.

Mil-bqija l-proskuzzjoni ma ressqet ebda xhud iehor.

Bhala provi ulterjuri l-prosekuzzjoni ressqet l-okkorenza tal-pulizija u risk assessment report.

## **Ikkunsidrat**

### **Grad tal-prova fi proceduri penali għas-sejbien ta' ħtija**

Il-prosekuzzjoni trid dejjem tipprova sal-grad rikjest mil-ligi kemm l-element materjali kif ukoll dak formali tar-reati in ezami. Dan ma jfissirx li l-prosekuzzjoni ghandha tipprova l-elementi kostituttivi tar-reati mertu tal-imputazzjoni sal-grad tac-certezza assoluta, izda dejjem sal-grad lil hinn minn kull dubju ragonevoli.

Fis-sentenza **Pulizija vs Marco Farrugia, Kevin Galea u Marcel Mizzi**<sup>6</sup>, ghalkemm fuq reat differenti, il-Qorti tal-Appell tghallem hekk:

*"Issa, pero', gja' la darba huwa necessarju li sabiex ikun hemm dan id-delitt, bhal kull delitt iehor, mhux bizzejjed li jigi pruoat l-element materjali biss, izda l-prosekuzzjoni trid tipprova, lil hin minn kull dubju ragjonevoli, li kien jezisti fl-istess hin li qed isir l-att materjali, l-element tal-mens rea, l-element formali, il-Qorti trid tara jekk in bazi tal-provi li l-ewwel Qorti kellha quddiemha u li apprezzat, setghetx legittimament u ragjonevolment tasal ukoll għall-*

---

<sup>6</sup> Appell Kriminali (Inferjuri) 284/2000 PV; 31.05.2001

konkluzjoni li t-tlett appellanti, jew min minnhom anke separatament, intenzjonalment jew volontarjament ghamlu dak l-att materjali li wassal ghar-reat jew reati in kwistjoni, jew jekk fizikament ma ghamluhx huma, ghall-anqas setghux mic-cirkostanzi ragjonevolment ikunu jafu li qed issir dik l-attivita' fil-hanut in kwistjoni li jappartjeni ghas-socjeta' li huma d-diretturi taghha, u, b'dan kollu, ghalkemm kienu konsapevoli ta' dan, jew setghu ragjonevolment ikunu konsapevoli ta' dan, ma ghamlu xejn sabiex jwaqqfu dik l-attivita'. Fi ftit kliem, din il-Qorti trid tara jekk mill-apprezzament tal-provi li taghmel hi, liema ezercizzju ma taghmlux sabiex tissostitwixxi dak li ghamlet l-ewwel Qorti, in bazi ta' daww il-provi, setghetx l-ewwel Qorti ragjonevolment u legalment tasal sabiex tikkonkludi li t-tlett appellanti, jew min minnhom, kellu din il-konsapevolezza, din l-intenzjoni kriminuza tant rikjesta, apparti l-aspett materjali."

"Sabiex wiehed ikun sodisfatt li dan l-element formali kien jezisti fit-tlett appellanti, jew f'xi hadd minnhom, il-Prosekuzzjoni **ghandha l-oneru li tipprova sal-grad tal-konvinciment morali li l-appellanti, jew min minnhom, kienu ben konxji li qed issir dak ...[ir-reat]... u, b'dan kollu, ikkonkorrew u gheni fil-ksur tal-ligi billi hallewh isir.**"

Oltre dan il-htija tirrizulta meta mill-provi tkun tirrizulta l-istess htija lil hinn minn kull dubju dettat mir-raguni.

Fil-kawza **Pulizija vs Paolo Farrugia** huwa risaput li "*hija regola tal-procedura kriminali li l-prova trid tkun shiha u soddisfacenti*"<sup>7</sup> u li, bhala principju fundamentali tal-process gudizzjarju fil-kamp penali, il-provi migjuba jridu jwasslu ghal sejbien ta' htija minghajr dubju dettat mir-raguni, "*u jekk jezisti dak id-dubju, dan imur favur l-akkuzat*".<sup>8</sup>

---

<sup>7</sup> Appell Kriminali (inferhuri), 1.8.1959

<sup>8</sup> Vide f'dan is-sens (**Repubblika ta' Malta vs Jose' Edgar Pena** (Appell Kriminali (Superjuri) 5.12.2012; u **Repubblika ta' Malta vs George Spiteri**, (Appell Kriminali (Superjuri) 5.7.2002.

Illi fil-kaz **Pulizija vs Lans John**<sup>9</sup> gie ritenut li *“fil-kamp penali kull dubju dettat mir-raguni ghandu dejjem imur favur l-imputat”*.

Il-Qorti tal-Appell fis-sentenza **Il-Pulizija vs Peter Ebejer**<sup>10</sup> ghamlet ukoll riferenza ghall-ispjegazzjoni tal-espressjoni *“beyond reasonable doubt”* moghtija minn Lord Denning fil-kaz **Miller v Minister of Pension (1974 - ALL ER 372)**: *“Proof beyond a reasonable doubt does not mean proof beyond the shadow of a doubt. The law would fail to protect the community if it admitted fanciful possibilities to deflect the course of justice. If the evidence is so strong against a man as to leave only a remote possibility in his favour, which can be dismissed with the sentence. ‘of course it is possible but not in the least probable’, the case is proved beyond reasonable doubt, but nothing shall of that will suffice.”*

Kif ikkunsidrat fis-sentenza fl-ismijiet **Il-Pulizija (Spettur Josric Mifsud) vs Joseph Muscat**<sup>11</sup>

*'Illi l-prosekuzzjoni ghadnha l-obbligu li tipprova il-kaz taghha lil hin min kul dubbju dettat mir-raguni. Huwa l-oneru tal-Prosekuzzjoni li tressaq l-ahjar provi sabiex tikkonvinci lill-Qorti li l-akkuzi addebitati lill-imputat huma veri u dan ghaliex kif jghid il-Manzini fil-ktieb tieghu Diritto Penale Vol. III Kap IV pagna 234, Edizione 1890:-*

*“Il cosi` detto onero della prova, cioe` il carico di fornire, spetta a chi accusa – onus probandi incumbit qui osseruit”.*

*Jinghad f'dan l-istadju li l-imputat mhux tenut li jressaq l-ebda prova sabiex jipprova l-innocenza tieghu, izda hija l-Prosekuzzjoni li trid tipprova l-kaz taghha sal-grad li trid il-ligi u cioe' beyond reasonable doubt would fail to protect the community if it admitted fanciful possibilities to deflect the course of justice. If the evidence is so strong against a man as to leave only a remote possibility in*

---

<sup>9</sup> Qorti tal-Magistrati bhala Qorti ta' Gudikatura Kriminali) deciza 21/2/2002

<sup>10</sup> deciz 5/12/1997

<sup>11</sup> deciza mill-Qorti tal-Magistrati bhala Qorti ta' Gudikatura Kriminali fil-11 ta' April 2017

*his favour, which can be dismissed with the sentence 'of course it is possible but not in the least probable', the case is proved beyond reasonable doubt, but nothing shall of that will suffice."*

Il-Qrati taghna jikkonkludu li l-istess jghodd ukoll ghall-provi indizzjarji. Anke dawn ghandhom iwasslu ghal prova lil hinn minn kull dubbju dettat mirraguni. Ghalhekk, sabiex tinstab htija fil-kamp penali, ma hemmx il-htiega li l-provi jkunu biss dawk diretti izda, anke meta ma jkunux, il-prosekuzzjoni trid dejjem tipprova l-kaz taghha sal-grad mehtieg. Ghalhekk, sabiex tinstab il-htija, provi indizzjarji jridu jkunu univoci u jwasslu ghall-konluzjoni wahda biss u cioe' il-htija.

Kif jinghad fis-sentenza **Il-Pulizija (Spettur Joseph Busuttil) vs Rupert Buttigieg** (deciza mill-Qorti ta' l-Appell Kriminali fil-11 ta' Lulju 2019):

*"Huwa mportanti wkoll li l-Qorti tfakkar lill-partijiet dwar x'jikkostitwixxu provi ndizzjarji. Fis-sentenza moghtija mill-Qorti tal-Appell Kriminali nhar id-disgha (9) ta' Gunju, 1998 fl-ismijiet 'Il-Pulizija vs Daeowood Sayed Dawood Abd el Kaader' hemm referenza ghal dak li qal Lord Normand fil-kawza fl-ismijiet 'Teper v The Queen' [1952] AC 480, 489.*

*It is also necessary before drawing the inference of the accused's guilt from circumstantial evidence to be sure that there are no (sottolinear ta' din il-Qorti) other co-existing circumstances which would weaken or destroy the inference."*

Ghalhekk kif intqal fis-sentenza moghtija mill-Qorti tal-Appell Kriminali nhar il- hamsa (5) ta' Ottubru, 1998 fil-kawza fl-ismijiet **'Il-Pulizija v Joseph Gauci et'**, li:

*"Circumstantial evidence is often the best. It is evidence of surrounding circumstances which by undersigned coincidence is capable of proving a proposition with the accuracy of mathematics.*



*Bhala konkluzjoni dwar x'inhum l-ahjar prova, il-Qorti tissottolinea li huwa ben saput li l-apprezzament tal-provi ghandu jsir mhux biss b'mod spezzettat u ndividwali izda l-provi ghandhom jigu analizzati flimkien fl-assjem taghhom sabiex wiehed jara x'inferenzi jew interpretazzjoni ragjonevoli u legali jista' jaghti lil dawg il-provi hekk interpretati. Ma tistax tinstab htija jew nuqqas ta' htija semplicement fuq analizi ndividwali jew separata tal-provi. Dawn ghandhom jigu kkunsidrati kemm individwalment kif ukoll komplessivament. Dan hu appuntu l-ezercizzju li sejra taghmel din il-Qorti, u cioe' li tezamina bir-reqqa kollha l-provi prodotti f'dan il-kaz.*

*Din il-Qorti fortunatament qiegħda f'posizzjoni vantaggjuza meta tigi biex taghmel apprezzament tax-xhieda u dan ghaliex ghalkemm il-process ma kienx quddiemha minn dejjem, kienet hi li għexet il-process u semgħet ix-xhieda kollha tul medda ta' zmien u cioe' tisma' viva voce l-provi kollha u għalhekk setgħet tikkontrolla l-kredibilita' u veracita' tax-xhieda prodotti quddiemha speċjalment dawg li xehdu in kontro-ezami."*

B'hekk isegwi li jekk il-provi jistghu iwasslu għal aktar minn konkluzjoni wahda, u jipoggu lill-Qorti f'salib it-toroq, tali provi ma jistghux jittqiesu bizzzejjed fil-kamp kriminali sabiex iwasslu għall-htija lil hinn minn kull dubju dettat mir-raguni.

Dwar dan, din il-Qorti taghmel referenza għas-sentenza fl-ismijiet **Il-Pulizija (Spettur Robert Vella) (Spettur Ramon Mercieca) Vs Omissis, Kenneth Borg**<sup>12</sup> fejn gie kkunsidrat:

*"12. Illi dawn id-diverġenzi kollha qatt ma setghu iwasslu għall-konkluzjoni li kien hemm ftehim komuni bejn Caruana u l-appellant sabiex issir din is-serqa. L-ewwel Qorti sabet li kien hemm prova wahda diretta konsistenti filli Caruana*

---

<sup>12</sup> Deciza Appell Kriminali 27/3/2017

*ghaddiet ic-curkett lill- appellant. Dan wahdu ma ghandux ikun kondicenti ghal sejbien ta' htija tant illi l-Qorti strahet fuq il-provi indizzjarji. Opportunement ikun mfakkar izda illi l-provi indizzjarji jew hekk imsejja cirkostanzjali huma biss ta' siwi meta jkunu univoci u jippuntaw f'direzzjoni wahda. Fil-kaz odjern, dawn l-indizzji huma karenti minn din il-kwalita u konsegwentement ma thossx, din il-Qorti, li setghet ragjonevolment u legalment tinstab htija fl-appellant mill- Qorti tal-ewwel grad;"*

Anke fis-sentenza fl-ismijiet **Il-Pulizija Spettur Neil Harrison Vs Simeon Nicholas Sultana**<sup>13</sup> gie kkunsidrat:

*'Illi in vena legali l-Qorti tosseroa li sabiex il-prova indizzjarja twassal ghas-sejbien ta' htija, trid tkun cara u univoka fis-sens li twassal **necessarjament**, u f'kuntest ta' dak li hu **ragjonevoli**, ghall-htija tal-imputat. Fi kliem iehor, l-elementi ta' prova kostitwenti l-prova indizzjarja jridu jkunu bazati fuq **cirkostanzi provati li, interpretati b' mod ragjonevoli, ma jistghux iwasslu ghal konkluzjoni ohra ghajr dik tas-sejbien ta' htija**. Multo magis meta din tkun l-unika prova li fuqha l-prosekuzzjoni qeda isserrah il- kaz taghha. F' kaz li l-elementi ta' prova jistghu ragjonevolment jwasslu ghal konkluzjoni li ma tkunx is-sejbien ta' htija, allura ghandha tapplika l-massima 'in dubbio pro reo' u cioe' li dan id-dubbiu ragjonevoli ghandu jmur favur l-imputat.'*

Ghaldaqstant wara li l-Qorti gharblet il-provi kollha imressqa, tqis li mill-assjem tal-provi kif migbura u mressqa quddiem din il-Qorti tqis li l-provi tal-prosekuzzjoni u x-xhieda tal-prosekuzzjoni, fil-preponderanza tal-provi prodotti, il-Qorti hija konvinta li l-prosekuzzjoni ma rnexxiliex tipprova il-kaz taghha sal-grad rikjest f'proceduri penali fir-rigward ta' l-imputazzjonijiet dedotti kontra l-imputat.

---

<sup>13</sup> Deciza mill-Qorti tal-Magistrati (Malta) bhala Qorti ta' gudikatura kriminali fl-1 ta' Novembru 2001

## Decide

Ghaldaqstant il-Qorti wara li rat l-artikoli artikoli 251 (3), 222(1)(a), 202(h)(i)(iv)(v)(i), 251H(a)(d), 251HA, 251 (3), 222(1)(a), 202(h)(iii)(v)(i), 251H(a)(d), 251HA, 338 (DD), 339(1)(e), 49 u 50 tal-Kapitlu 9 tal-Ligijiet ta' Malta u artikolu 15(1)(a) tal-Kapitlu 65 tal-Ligijiet ta' Malta, Art. tal-Kapitlu 9 tal-Ligijiet ta' Malta, issib lil Danrof Vella **mhux hati** ta' l-imputazzjoni dedotta kontrih u tilliberah minn kull htija u piena dwarhom.

**Moghtija illum nhar il-25 ta' April 2023 fil-Qrati tal-Gustizzja, Valletta**

**Dr. Nadine Lia**

**Magistrat**

**Lorianne Spiteri**

**Deputat Registratur**